
shrIkRiShNajayantiI nirNayaH

ಶ್ರೀಕೃಷ್ಣಜಯಂತೀ ನಿರ್ಣಯಃ

Document Information



Text title : Sri Krishna-jayanti-nirNaya

File name : krishna_jayanti.itx

Category : vishhnu, krishna, stotra, Ananda-tIrtha, vishnu

Location : doc_vishhnu

Author : Srimad Ananda Tiirtha, also known as Sri Madhva

Transliterated by : Murthy Navarathna murthy at nstl.com

Proofread by : Shrisha Rao shrao at dvaita.org

Latest update : September 3, 1996

Send corrections to : info@dvaita.org


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 17, 2023

sanskritdocuments.org



ಶ್ರೀಕೃಷ್ಣಜಯಂತೀ ನಿರ್ಣಯಃ



ಶ್ರೀ ಗುರುಭ್ಯೋ ನಮಃ ಹರಿಃ ಓಂ
ಶ್ರೀಮದಾನಂದತೀರ್ಥ ಭಗವತ್ಪಾದಾಚಾರ್ಯ ವಿರಚಿತಃ
ಶ್ರೀಕೃಷ್ಣಜಯಂತೀ ನಿರ್ಣಯಃ
ರೋಹಿಣ್ಯಾ ಮಧ್ಯರಾತ್ರೇ ತು ಯದಾ ಕೃಷ್ಣಾಷ್ಟಮೀ ಭವೇತ್ .
ಜಯಂತೀ ನಾಮ ಸಾ ಪ್ರೋಕ್ತಾ ಸರ್ವಪಾಪಪ್ರಣಾಶನೀ(ನಂ) .. 1..
ಯಸ್ಯಾಂ ಜಾತೋ ಹರಿಃ ಸಾಕ್ಷಾನ್ನಿ ಶೇತೇ ಭಗವಾನಜಃ .
ತಸ್ಮಾತ್ತದ್ವಿನಮತ್ಯರ್ಥಂ ಪುಣ್ಯಂ ಪಾಪಹರಂ ಶುಭಪರಂ .. 2..
ತಸ್ಮಾತ್ಸರ್ವೈರುಪೋಶ್ಯಾ ಸಾ ಜಯಂತೀ ನಾಮ ಸಾ(ವೈ) ಸದಾ .
ದ್ವಿಜಾತಿಭಿರ್ವಿಶೇಷೇಣ ತದ್ಭಕ್ತೈಶ್ಚ ವಿಶೇಷತಃ .. 3..
ಯೋ ಭುಂಕ್ತೇ ತದ್ವಿನೇ ಮೋಹಾ(ಲೋಭಾ)ತ್ ಪೂಯಶೋಣಿತಮತ್ತಿ ಸಃ .
ತಸ್ಮಾದುಪವಾಸೇನ್ನಿತ್ಯ(ಪುಣ್ಯ)ಂ ತದ್ವಿನೇ(ನಂ) ಶ್ರದ್ಧಯಾನ್ವಿತಃ .. 4..
ಕೃತ್ವಾ ಶೌಚಂ ಯಥಾ ನ್ಯಾಯಂ ಸ್ನಾನಂ ಕುರ್ಯಾದತಂದ್ರಿತಃ .
ಪ್ರಭಾತ ಕಾಲೇ ಕುರ್ವೀತ ಯೂಗಾಯೇತ್ಯಾದಿಮಂತ್ರತಃ .. 5..
ನಿತ್ಯಾಹ್ನಿಕಂ ಪ್ರಕುರ್ವೀತ ಭಗವಂತಮನುಸ್ಮರನ್ .
ಮಧ್ಯಾಹ್ನ ಕಾಲೇ ಚ ಪುಮಾನ್ ಸಾಯಂಕಾಲೇ ತ್ವತಂದ್ರಿತಃ .. 6..
ಸ್ನಾಯೇತ ಪೂರ್ವಮಂತ್ರೇಣ ವಾಸುದೇವಮನುಸ್ಮರನ್ .
ತತಃ ಪೂಜಾಂ ಪ್ರಕುರ್ವೇತ ವಿಧಿವತ್ಪ್ರಸಮಾಹಿತಃ .. 7..
ಯನಾಯೇತಿ ಚ ಮಂತ್ರೇಣ ಶ್ರದ್ಧಾಭಕ್ತಿಯುತಃ ಪುಮಾನ್ .
ಕೃಷ್ಣಂ ಚ ಬಲಭದ್ರಂ ಚ ವಸುದೇವಂ ಚ ದೇವಕೀಂ .. 8..
ನಂದಗೋಪಂ ಯಶೋದಾಂಚ ಸುಭದ್ರಾಂ ತತ್ರ ಪೂಜಯೇತ್ .
(ಅರ್ಘ್ಯಂ ದತ್ವಾ ಸಮಭ್ಯಚ್ಯಾಭ್ಯುದಿತೇ ಶಶಿಮಂಡಲೇ) .
ಜಾತಃ ಕಂಸವಧಾತಾಯ ಭೂಭಾರೋತ್ಥಾರಣಾಯ ಚ .. 9..
ಕೌರವಾನಾಂ ವಿನಾಶಾಯ ದೈತ್ಯಾನಾಂ ನಿಧನಾಯ ಚ .
ಪಾಂಡವಾನಾಂ ಹಿತಾರ್ಥಾಯ ಧರ್ಮಸಂಸ್ಥಾಪನಾಯ ಚ .. 10..
ಗೃಹಾಣರ್ಘ್ಯಂ ಮಯಾ ದತ್ತಂ ದೇವಕ್ಯಾ ಸಹಿತೋ ಹರಿಃ .
ಅರ್ಘ್ಯಂ ದತ್ವಾಸಮಭ್ಯಚ್ಯಾಭ್ಯುದಿತೇ ಶಶಿಮಂಡಲೇ .. 11..

ಕ್ಷೀರೋದಾರ್ಣವಸಂಭೂತ ಅತ್ರಿನೇತ್ರ ಸಮುದ್ರವಃ .
ಗೃಹಾಣಘ್ಯಂ ಮಯಾ ದತ್ತಂ ರೋಹಿಣ್ಯಾ ಸಹಿತಃ ಶಶಿಂ .. 12..
ದತ್ವಾಘ್ಯಂ ಮನುನಾನೇನ ಉಪಸ್ಥಾಯ ವಿಧುಂ ಬುಧಃ .
ಶಶಿನೇ ಚಂದ್ರದೇವಾಯ ಸೋಮದೇವಾಯ ಛೇಂದವೇ .. 13..
ಮೃಗಿಣೇ ಶೀ(ಸಿ)ತ ಬಿಂಬಾಯ ಲೋಕದೀಪಾಯ ದೀಪಿಣೇ .
(ರೋಹಿಣೀಸಕ್ತಚಿತ್ತಾಯ ಕನ್ಯಾದಾನಪ್ರದಾಯಿನೇ)
ಶೀತದೀದಿತಿಬಿಂಬಾಯ ತಾರಕಾಪತಯೇ ನಮಃ .. 14..
ಉಪಸಮ್ಪ್ರತ್ಯ ತತ್ಸರ್ವಂ ಬ್ರಹ್ಮಚಾರೀ ಜಿತೇಂದ್ರಿಯಃ .
ವಿಶ್ವಾಯೇತಿ ಚ ಮಂತ್ರೇಣ ತತಃ ಸ್ವಾಪಂ ಸಮಾಚರೇತ್ .. 15..
ತತೋ ನಿತ್ಯಾನ್ವಿ ಕಂ ಕೃತ್ವಾ ಶಕ್ತಿತೋ ದೀಯತಾಂ ಧನಂ .
ಸರ್ವಾಯೇತಿ ಚ ಮಂತ್ರೇಣ ತತಃ ಪಾರಣಮಾಚರೇತ್ .
ಧರ್ಮಾಯೇತಿ ತತಃ ಸ್ವಸ್ಥೋ ಮುಚ್ಯತೇ ಸರ್ವಕಿಲ್ಬಿಷೈಃ .. 16..
.. ಇತಿ ಶ್ರೀಮದಾನಂದತೀರ್ಥ ಭಗವತ್ಪಾದಾಚಾರ್ಯ ವಿರಚಿತಂ ..
.. ಜಯಂತೀ ನಿರ್ಣಯಃ ಸಂಪೂರ್ಣಂ ..
ಭಾರತೀರಮಣಮುಖ್ಯಪ್ರಾಣಾಂತರ್ಗತ ಶ್ರೀಕೃಷ್ಣಾರ್ಪಣಮಸ್ತು

Encoded and proofread by volunteers as info at dvaita.org

shrIkRiShNajayantI nirNayaH

pdf was typeset on September 17, 2023

Please send corrections to sanskrit@cheerful.com

